
| | ביבליאָגראפיע 
יפראגן פון קונסט. 


סערגײַ סשעבאַטאריאָה 


גרויסע הומאניסטישע קונסט 


(צום 770טן געבורטסטאָג פון ד. ד. שאָסטאקאָװויטש) 


אלל איז די דערמאַנונג וועגן יענעם 
טריבן פרימאָרגן דעם 14-טן אוגוסט. 
די לעבהאפטיקײַט, װאָס האָט געהערשט נעבן 
דעם גרויסן זאל פון דער מאָסקװער קאָנסער- 
וואטאָריע, איז דאָסמאָל געווען װײַט ניט קיין 
פריידיקע. אליין דער גרויסער קאָנצערטן- 
ואל האָט אויסגעזען עפּעס מאָדנע גרויזאם -- 
שװײַגנדיק און ניט היימלעך. ער האָט זיך 
הײַנט געזעגנט מיט איינעם פון זײַנע אמערסטן 
באליבטע קינסטלער --מיט דמיטרי דמיטריע- 
וויטש שאָסטאקאַָװיטשן. קען ער דען פארגעסן 
די פילצאַליקע גראנדיעזע מוזיקאלע פײַערונ- 
גען, ווען דאָס פּובליקום פלעגט שטייענדיק אפּ- 
לאָדירן דעם גרויסן מײַסטער, און שאָסטאקאַ- 
וויטש אליין פלעגט באשיידן און געהאָרכזאם 
זיך אופהייבן אף דער בינע און הארציק בא- 
דאנקען די באגײַסטערטע אאודיטאָריע? 
די מוזיקער און מוזיק-ליבהאָבער זײַנען שוין 
געװוינט געווען צו דעם, אז צװײ-דרײַ מאָל 
אין סעזאָן זאָל זיי דער דאָזיקער מילדער 
מענטש, דער אומדערמידלעכער שעפער, בא- 
שענקען מיט נײַע און נײַע שעדעוורען, אָבער 
הײַנט, אין דעם דאָזיקן טרויעריקן טאָג, האָט 
שוין יעדערער פארשטאנען, אז מער װועט דאָס 
דאָזיקע װוונדער ניט געשען, אז עס איז שון 
נאָך אלעמען. אין די געדאנקען פון די, װאַס 
זײַנען געקומען אהער, איז דערבײַ ניט געװוען 
קיין שעמעץ פון עגאָיִזם, עס איז בלויז געווען 
אן אומענדלעכער מענטשלעכער װוײיטעק אי 
בער דעם, װאָס די װוּנדערלעכע לירע איז אנ- 

שטומט געװאָרן, און אזוי פּלוצלינג און שוין 
אף שטענדיק. דאָס דאָזיקע , שוין אף שטענ- 
דיק? האָט זיך אָפּגערופן מיטן טיפסטן ווייטעק 
אין די הערצער פון די אלע, װאָס האָבן אים 
געזען, געהערט, געקענט באם לעבן. מיר האָבן 
זיך אזוי צוגעוווינט צו דעם, אז דער לעבעדי- 
קער מײַסטער שאָסטאקאַװיטש שאפט זײַנע 
ווערק, אזוי צו זאָגן, ,בא אונדז פאר די אויגן", 
אז ס'וועט נייטיק זײַן א באשטימטער צײַט-אָפּ- 
שניט, קעדיי אין איר גאנצער גרייס אופצופאסן 
די דערשײַנונג שאָסטאקאָװיטש, האגאם זײַן 
אופטו איז שוין לאנג ארײַן אין דער קונסט, וי 
איינע פון אירע גרעסטע אנטפּלעקונגען. ביז 
איצט אָבער האָבן מיר די דאָזיקע דערשײַנונג 
אופגענומען ניט אָפּגעטײלט פונעם מענטשן-- 
דעם שעפער, 

יעדעס מאָל, ווען לעבן און טויט קומען אין 
באריר איינס מיט דעם צווייטן, לאָזט זיך דער 
מענטש פארטראכטן איבער זייער פילאָסאָפי- 
שער צווישנבאציונג. באזונדערס לאָזט זיך עס 
פילן, ווען עס גייט אוועק פון לעבן א מענטש 
פון א גרויסן געזעלשאפטלעכן באטײַט. דאן 
ווערט בוילעט אופגעשטעלט אין זיקאָרן דאָס 
אלץ, װאָס ער האָט אופגעטאָן, און װירדיק אָפּ- 
געשאצט די ווערט פון זײַן יערושע פאר דער 
מענטשהײַט. הײַנט-יצו-טאָג זײַנען מיר געװאָרן 
איידעס פון דעם, וי אונדזערער א מיטצײַט- 
לער האָט איבערגעשפּאנט די שװועל פון אומ- 
שטערבלעכקליט, 

וועגן דמיטרי שאָסטאקאָװיטשעס שאפן זײַ- 


נען אָנגעשריבן פיל ביכער, און זײַנע װוערק 
װעלן אויך אף װײַטער פארבלײַבן א ברייט 
פעלד פאר פאָרשערישער ארבעט. איינס איז 
אָבער קלאָר און צוייפללאָן: אין אלע פאָר- 
שונגען וועגן אים װועט דער אויסגאנג-פּונקט 
זײַן --די גרויסע פּרינציפּן פון פּאטריַאָטיזם 
און הומאניזם, וועלכע זײַנען שטענדיק געווען 
די באוועג-קראפט פון דעם אלעמען, װאָס ער 
האָט געשאפן, 


שאָסטאקאָװיטשעס סימפאָנישע װוערק וערן 
ניט זעלטן כאראקטעריזירט אלס מוזיקאלישע 
כראָניק פון דער געשיכטע פון אונדזער לאנד, 
פון זײַנע רעװאַליוציאָנערע דעראָבערונגען 
ס'איז גענוג צו דערמאָנען די עלפטע סימפאַ- 
ניע --, דאָס יאָר 71905, די צוועלפטע --, דאָס 
יאָר 1917, צום אָנדענק פון װו. אי. לענין", די 
דרײַ סימפאָניעס, װאָס זײַנען פארבונדן מיט 
די שווערע ניסיוינעס פון די מילכאָמע-יאָרן 
(די 7יטע --,די לענינגראדער", די 8-טע און 
די פיטע), וועלכע שטעלן מיט זיך פאָר א מו- 
זיקאליש-פילאָסאָפישע פאראלגעמיינערונג פון 
דער גײַסטיקער אנטוויקלונג, פון דער מאָרא- 
לישער שײנקײַט און העראַיַשקײַט פונעם סאַ- 
וועטישן פאָלק. 

דאָס גײַסטיקע לעבן פון דער געזעלשאפט, 
פונעם באזונדערן מענטשן, דער מענטשלעכער 
גוירל זײַנען שטענדיק געווען אין צענטער פו- 
נעם קאָמפּאָזיטאָרס אופמערקזאמקײַט. ער איז 
באזונדערס געווען פילבאר צו יעדן, װאָס ניי- 
טיקט זיך אין הילף, אומבעראכמאַנעסדיק צו 
גרויזאמקײַט און בארבארישקײַט, צו דעם אלע- 
מען, װאָס פארלעצט די רעכט פונעם מענטשן 
אף גליק. פונעם דאָזיקן טיפן מיטגעפיל לע- 
גאבע דעם מענטשלעכן גוירל, װאָס עס דול- 
דעט ניט קיין שום גלײַכגילט, ציֶען זיך אומ- 
זעבארע פעדעם צו דאנטען און שעקספּירן, 
מאָצארטן און פּושקינען, דאָסטאָיעװסקין און 
שאָלעם-אלייכעמען. שאָסטאקאַװיטש האָט פאָר- 
געזעצט די הומאניסטישע טראדיציעס, אָן 
וועלכע ס'איז ניט דענקבאר קיין שום עכטע 
קונסט. צו וועלכע טעמעס דער קאָמפּאַזיטאָר 
זאָל זיך ניט געווען וענדן, זאָל עס זײַן די 
פארגאנגענהײַט פון אונדזער היימלאנד (די 
װעלט פון אומרעכט און רוטינע, וועלכע 
שטויסט קאטערינע איזמאילאַװע צן באגיין א 
פארברעכן; די װעלט פון נאציאָנאלער אוני 
טערדריקונג און פּײַן אינעם ציקל ,פון דער 
ייִדישער פאָלקס-דיכטונג"), אָדער די קריטיק 
פון די רעשטלעך פונעם אָוואר אין דער 
גיטער סימפאָניע און אין די ראָמאנסן אֹף 
יע. דאָלמאטאָווסקיס לידער, ---אומעטום לאָזט 
זיך פילן די ברענענדיקיאקטועלע איבערלעבונג 
פונעם קינסטלער, זײַן לייד און פּײַן, זײַן טי- 
פער מיטגעפיל צו די געליטענע. ס'איז דער 


נאָגנדיקער הארצווייטעק פון א שעפער --א 
הומאניסט. ,דער גרויסער עמעס ועגן דעם 
קליינעם מענטשעלע?"--אזוי האָט בילדעריש 
אָנגערופן א. סאָכאָר זײַן ארטיקל וועגן דעם 
ייִדישן ציקל פון ד. ד. שאָסטאקאָװיטש. 


דאָס דאָזיקע וװוערק, װאָס איז געפּרעסט אין 
פארנעם, קאָן לויט זײַן רעאליסטישער דרא- 
מאטישער שפּאנונג און גוואלדיקער עמאַצ;אַ- 
נעלער אָנגעגליטקײַט געשטעלט וװוערן אין איין 
ריי מיט די בעסטע שאפונגען פונעם קאָמפּאַ- 
זיטאָר. עס איז בעלי-סאָפעק איינס פון די אָנ- 
געזעענסטע ווערק אין דער סאָוועטישער מוזיק. 

אין יעסאָד פונעם ציקל זײַנען אוועקגעלייגט 
ייִדישע פאָלקסטימלעכע לידער אין א רוסישער 
איבערזעצונג. לויט זײַן סטרוקטור קאַן ער 
אײַנגעטיילט וװערן אין צויי אָפּטײלן. אין 
ערשטן קומט די האנדלונג פאָר אין דער גרוי- 
ליקער װירקלעכקײַט פונעם פאררעװאַליוצלאַ- 
נערן רוסלאנד, אינעם צוייטן װערט געשילי 
דערט די סאָװועטישע װאָר, בייס יעדער 
מענטש פון די פריַער אונטערדריקטע פעלקער 
האָט צוערשט דערפילט זײַן פּערזענלעכע מענ- 
טשלעכע ווירדע. דער קינסטלערישער , איבער- 
װאָג" פאלט, אָן סאָפעק, אף דעם ערשטן טייל, 
און דאָס איז ניט שװער צו דערקלער עס 
זאָלן אין דער פולער מאָס אָפּגעשאצט װערן 
די שינוֹיִם, וועלכע זײַנען פאָרגעקומען אינעם 
מאטעריַעלן און גײַסטיקן לעבן פון דעם סאַ- 
וועטישן מענטשן, איז אומבאדינגט נייטיק דער 
פארגלײַך מיט דעם, װאָס איז געווען אין דער 
פארגאנגענהײַט. דאָס געװעזענע דערשײַנט 
איצט פאר אונדז װי א קאָשמארפולער כאָלעם, 
אָבער דאָס פאָלק האָט אים אויסגעװייטעקט 
און אָנשױלעך פארקערפּערט אין זײַן דיכטונג. 
און ווען דאָס װערט אופגעלעבט אונטער דער 
צויבעריפעדער פון א גרויסן קינסטלער, דער- 
שיטערט עס דעם צוהערער און צװוינגט אים 
ארלַנדרינגען אינעם וועלטל פונעם , קליינעם 
מענטשעלע?, זיך פרייען מיט זײַנע פריידן, 
זיך פּײַניקן מיט זײַנע ליידן. כאראקטעריסטיש 
איז דאָס, װאָס דער קאָמפּאָזיטאָר באמיט זיך 
געבן אין יעדן מוזיקאלישן נומער א טיפּיש 
פּסיכאָלאָגיש שטייגעריש בילדל, דאָסראָו אין 
דער פאָרם פון א מאָנאָלאָג אָדער דיַאלאָג. אין 
דער דאָזיקער שעפערישער מאניר לאָזט זיך 
אײַנזען א בוילעטער העמשעך פון די טראדיי 
ציִעס פון דער רוסישער רעאליסטישער שול, 
ס'איז גענוג צו דערמאָנען מ. מוסאָרגסקין מיט 
זײַנע שטייגעריש-מוזיקאלישע בילדלעך פונעם 
לעבן פון דעם פּראָסטן פאָלק (,קאליסטראטוש- 
קא", ,די לידער און טענץ פון טויט?), 

אין שאָסטאקאָװיטשעס ציקל , פון דער ייִדי- 
שער פאָלקס-דיכטונג" זײַנען די געשטאלטן, 

וי אין אן אָפּערע, פּערזאָניפיצירט און עקספּאַ- 
נירט. דאָס זײַנען לעבעדיקע מענטשן, זייער 
איבעריידן זיך װערט איבערגעגעבן מיט דער 
הילף פון מוזיקאלישן דיָאלאָג, זייערע טרוימען 
און מאכשאָװעס -- דורך דער מאָנאָלאָג-פאָרם. 
וויפל געשטאלטן---אזויפיל פאָרמען פון קינ" 
סטלערישער פארקערפּערונג. עס באקומט זיך 
דער אײַנדרוק, אז דער קאָמפּאָזיטאָר האָט 
דאָס אָדער יענץ בילדל ערגעץ-ווּ צוגעזען, 
ערגעץ-וווּ אונטערגעהערט, ער איז דערבל 
בײַגעװען אלס לעבעדיקער איידעס. סזײַנען 
מערקבאר געוויסע באריר-פּונקטן צװישן שאָ- 
סטאקאָװויטשן און אזעלכע קינסטלער, לאָמיר 
זאָגן, וי דאָסטאָיעװסקי און שאָלעם- 
אלייכעם, 

אין סאמע אָנהייב פונעם ציקל הערן מיר א 
שמועס צװוישן צוויי פרויען: איינע דערציילט 
דער צווייטער פּראָטים װעגן דעם טױט פון 
דער שכיינעס א פּיצל קינד. געטױט האָט דאָס 
אייפעלע דער הונגער, דער דאלעס. די דאָזיקע 
טרויעריקע געשיכטע בילדעט א מין פּראָלאָג 
צו דעם גאנצן ערשטן טייל פונעם ציקל--- עס 
האָט אן אָטעם געטאָן מיט טויט. ,, דאָס געוויין 
איבער דעם געשטאָרבענעם אייפעלע?"--אזי 
הייסט די ערשטע ליד פונעם ציקל. 

די צווייטע ליד שטעלט מיט זיך פאָר א 
פאמיליען-סצענקע (,די זאָרגפולע מאמע און 
די מומע?). דאָ האָבן מיר יענץ קליינטשיק 
,פרייד-אינדזעלע", אָן וועלכן דאָס לעבן פונעם 
מענטשן אין יענע אומדערטרעגלעכע באדינ- 
גונגען װאָלט פארלאָרן יעדן רעאלן זין. דאָס 
טמימעסדיקע ניגנדל פארייניקט הארמאַניש אין 
זיך שטריכן פון קינדערישער שפּילעװדיקײַט 
און נאצלאָנאלער מעלאַדישקײַט, 

;א וויגליד" -- די מוטער האָט זיך אָנגעבויגן 
איבער דעם וויגעלע, מיר זעען אירע טרערן, 
הערן אירע זיפצן, וועלכע זי באמיט זיך פאר- 
הילכן מיט דעם זיך איבערכאזערנדיקן רעפי 
רען ,באיו-באיו", 

,פאר דער צעשיידונג אף לאנג"--א דיא" 
לאָג צװישן א באָכער און א מיידל. זיער 
ערשטע ליבע האָט זיך נאָך ניט באויזן צו 
צעבליען און איז שוין פארורטיילט צום אומ- 
קום. די אומשטענדן, אין וועלכע זיי לעבן, 
לאָזן ניט, אז זיי זאָלן גליקלעך זײַן אף דער 
דאָזיקער ערד, 

,די װאָרענונג"--דאָס איזן א מוזיקאלישע 
צייכענונג פון דער לעבנס-כאָכמע פונעם ייִדישן 
פאָלק, 

,דער פארלאָזענער פאָטער"--א טרויעריקע 
געשיכטע וועגן סאָציאלן אומרעכט, וועלכער 
געבוירט פארברעכנס און צעשטערט נאָרמאלע 
באציונגען צװוישן נאָענטע מענטשן, 

,דאָס ליד וועגן דער נויט"--א טראגישער 


10 


פריילעכס. דאַ דערגרייכט דער יִעשׂ דעם 


העכסטן שטאפּל, 


,ווינטער"--א שידערלעך בילד פונעם 
דערווארטעטן טױט-אָנקום. דאָס געהויל פונעם 
שניי-שטורעם, װאָס גייט איבער אין א וריי 
געשריי, איז א דערשיטערנדיקער לױיט איר 
דראמאטישער און קאַלאָריסטישער קראפט קינ- 
סטלערישע האמצאָע פונעם געניאלן קינסט- 
לער-הומאניסט, 


װינטער! וויפל פרייד ברענגט געויינלעך 
פאר די קינדער די דאָזיקע צײַט פון יאָר! דאַ 
אָבער אסאָצייָרט זיך דער ווינטער מיט שווע- 
רע ליידן. 


טוט שרײַע, טוט יאָמער, קינדער, 
ס'איז װידער דער וינטער שוין דאָו 


א קורצע באשרײַבונג פון דער עמאַציאָנע- 
לער אָנלאָדונג פון באזונדערע לידער אינעם 
ציקל איז, נאטירלעך, ניט בעקויעך איבערצו- 
געבן אפילע א הנדערטכײילעק פון דער 
אומיטלבארער אופווירקונג פון דער מוזיק אף 
דעם צוהערער, זי העלפט נאָר אופצונעמען דעם 
מעהוס פון דער טעמע. די פּראָבלעם פון סאַ- 
ציאלער אומגערעכטיקײַט, פון דער נײטיקײַט 
פון סאָציַאלע ענדערונגען--איינע פון די 
שארפסטע און איײיביק אקטועלע טעמעס -- האָט 
שטענדיק גערעגט די בעסטע פאָרשטייער פון 
דער פּראָגרעסיווער קונסט. אין זײַן ציקל , פון 
דער ייִַדישער פאָלקס-דיכטונג" באמיט זיך 
שאָסטאקאָװיטש אופצודעקן די דאָזיקע טעמע 
אין פּסיכאָלאָגישן פּלאן, 


ביז די לעצטע טעג פון זײַן לעבן איז דער 
קאָמפּאַזיטאָר געווען קאָמפּראָמיסלאָז לעגאבע 
יעדער דערשײַנונג פון בייז און גוואלדטאט, 
פון צװיַעס און שעקער. אין מעשעך פון זײַן 
גאנצער שעפערישער טעטיקײַט, אין פארשיי-י 
דענע זײַנע ארבעטן, האָט ער שארף קריטיי 
קירט די נעגאטיווע דערשײַנונגען, וועלכע זלי- 
נען אין א גרויסער מאָס צו אונדז געקומען 
אלס יערושע פון דער פארגאנגענהײַט,--- צום 
בײישפּיל, אין די , סאטירעס" אף די טעקסטן 
פון סאשא טשאָרניס לידער, אין די ראָמאנסן 
לויט די טעקסטן פונעם זשורנאל ,קראָקאָדיל? 
אין דער 12יטער סימפאָניע. 

די דאָזיקע ,ניט גאָר געוויינלעכע? סימפאַָ- 
ניע, וועלכע איז צוערשט אופגעפירט געװאָרן 
אינעם גרויסן זאל פון דער מאָסקװער קאָנ- 
סערװואטאָריע דעם 18 דעקאבער 1902, האָט 
גלײַך צוגעצויגן צו זיך די אופמערקזאמקײַט 
פון דער מאָסקװער געזעלשאפּטלעכקײַט. א 
עניט גאָר געוויינלעכע? דערפאר, װײַל זי 
שטעלט מיט זיך פאָר א סינטעז פון װאָרט און 


מוזיק. די ,, מיטארבעט" צװישן װאָרט און מו- 
זיק איז קלאל קיין נײַס ניט אין דער מוזיק- 
געשיכטע. קאנטאטעס, אַראטאָריעס, אָפּערעס, 
כאָרן, לידער, רעליגיעזע מוזיק -- אין די אלע 
אויסגערעכנטע זשאנרען גיסן זיך ענג צונויף 
די דאָזיקע ביידע מעקוירעס. אָבער װאָס האָט 
עס צו טאָן מיט א סימפאַניע! קעדיי צו ענט- 
פערן אף דער דאָזיקער פראגע, אין נייטיק 
שטעלן א צווייטע: װאָס איז אזוינס א סימפאַ- 
ניע? 

קוידעמקאָל, איז עס א גרויס ציקליש ווערק, 
װאָס װערט אופגעפירט פון אן אַרקעסטער. 
מיט דעם װאָרט , סימפאַניע? אסאָצלירן מיר 
געוויינלעך אויסערסט באדײַטנדיקס, צומאָל אף 
אזויפיל ערנסטעס, אז פאר דעם ניט געשולטן 
צוהערער דערשײַנט עס קימאט וי אזוינס, װאָס 
שטייט איבער דעם מענטשלעכן פארשטאנד. 
ניט צופעליק װוערט אין דער כאראקטעריסטיק 
פונעם שאפן פון יעדן גרויסן קאָמפּאָזיטאָר 
קוידעמקאָל אָפּנעמערקט די סימפאַנישע שא- 
פונג. זי איז די העכסטע דערגרייכונג צװוישן 
די קאָלערלײ מוזיקאלישע פאָרמען און זשאנ- 
רען, װײַל זי האָט זיי אלע סינטעזירט און איזן 
דעריבער דערהויבן צו אזא מין קונסט-פאָרם, 
אין וועלכער די װועלט-אָנשױונג פונעם מענטשן 
האָט געפונען איר אמייסטן פולע און שׁללי 
מעסדיקע אָפּשפּיגלונג. באזונדערע טיילן פון 
א סימפאָניע שפּיגלען אָפּ די באציונג פונעם 
מענטשן צו פארשײידענע לעבנס;אספּעקטן 
דער סימפאָנישער ציקל צוזאמענגענומען ביל- 
דעט די סומירונג און אנטהאלט אין זיך אֹף 
אזא אויפן א באשטימטע פילאָסאָפישע קאָנ- 
צעפּציע. עס איזן דאָ א באגריף ,סימפאַניזא- 
ציע?, וועלכער באטײַט א מין פאראלגעמיינע- 
רונג, א מין דיאלעקטישע אנטוויקלונג אין דער 
מוזיק, אן ארויסגעזאָגטע קאַנצעפּציע. אזא מין 
אָפּעראציע האָט שאָסטאקאָװיטש דורכגעמאכט 
מיט דעם טעקסטועלן מאָקער פון זײַן 12-טער 
סימפאָניע. דער קאָמפּאָזיטאָר האָט ,סימפאַני- 
זירט? 5 באזונדערע לידער פון יע. יעווטושענ- 
קאָ, זיי דערהויבן צו א טיפער פילאָסאַפישער 
פאראלגעמיינערונג. די פינף לידער אנטי 
שפּרעכן די פינף טיילן פונעם סימפאָנישן 
ציקל, 

דער ערשטער טייל איז ,באבי יאר". דער 
אָנהײב פון דער סימפאָניע גיט שוין גלײַך דאָס 
רעכט זי אָפּצוטראָגן צו שאָסטאקאָװיטשעס 
סאמע פּובליציסטישע וערק. דאָ ווערט אָנגע- 
גריפן איינע פון די אומענטשלעכע דערשיי 
נונגען אין דער מאָדערנער וועלט --די ראסן- 
דיסקרימינאציע, עס וװערט פּראַקלאמירט די 
אידיי פון פעלקער-סאַלידאריטעט. דאָס, װאָס 
דער קאָמפּאָזיטאָר האָט גראדע אינעם ערשטן 
טייל אויסגענוצט דעם טעקסט פון ,באבי יאר", 


זאָגט איידעס, אז די טעמע רעגט אים שטארק 
און אז ער איז אויסן, זי זאָל רעגן אויך דעם 
צוהערער, ניט דערלאָזן, אז יענער זאָל פאר- 
בלליבן גלײַכגילטיק, 

די אופווירקונגס-קראפט פון דער סימפאַניע 
איז אין א גרויסער מאָס באשטימט דורך דעם 
אָנטײל פונעם כאָר. טאקע דער כאָר אין דאַ 
דער טרעגער פונעם עפּישן יעסאָד. די דער- 
ציילונג װערט געפירט ניט נאָר אין נאָמען פון 
אן איינצלנער פּערזאָן, נאָר אין נאָמען פונעם 
גאנצן פאָלק. דער סאָליסט און דער כאָר-- 
דער יאָכיד און דאָס פאָלק -- זיי זײַנען אייניק 
אין זייערע שטאנדפּונקטן, אייניק אין זייער 
אָפּשאצונג פון דער באבי-יאריטראגעדיע-- 
דעם סימבאָל פונעם מאָדערנעם וואנדאליזם. 

איינע פון די כאראקטעריסטישע באזונדער- 
קײַטן פון שאָסטאקאָװיטשעס פּראָגראמאטישע 
סימפאָניעס איז די אָנװעזנהײַט פונעם טעאט- 
ראלן מאָמענט, פון בוילעטע ויזועלע אסאַי 
ציאציעס. אין דער 12יער סימפאַָניע העלפט 
דער כאָר מיט דער פארשטארקונג פון אָט דעם 
וויזועלן עלעמענט. פאר דעם צוהערער וערן 
מאמעש דעמאַנסטרירט א ריי ,קאדרען" פון 
די פארברעכנס, וועלכע ראסיסטן זײַנען בא" 
גאנגען אין פארשיידענע צײַטן אין פארשיי 
דענע ערד-טיילן. די ארויסגענומענע פונעם 
אָוואר געשטאלטן פון דרייפוסן און פון אנע 
פראנק זײַנען װוי אין א ראם אײַנגעפאסט אין 
דער טעמע פון ,באבי יאר". דאָס איז א רעק- 
ויִעם. א שטומער און גלײַכצײַטיק שרליענדי- 
קער דענקמאָל, װאָס װאָרנט, אז קײינמאָל און 
אין קיין שום אָרט, מיט קיין שום פאָלק טאָר 
זיך אזא טראגעדיע ניט איבערכאזערןן. 

דער צווייטער טייל פון דער סימפאָניע -- 
,הומאָר"--- אנטשפּרעכט דעם כאראקטעריס- 
טישן פאר יעדן סימפאָנישן ציקל טייל, װאָס 
הייסט געוויינלעך סקערצאָ. דאָס אין א מין 
געפּרעסטע אנטאָלאָגיע פון הומאָר. די טאנץ- 
ריטמען זײַנען דאָ נאָענט צו די פאָלקסטימלע- 
כע מוזיקאלישע זשאנרען, 

דער דריטער טייל --,אין מאגאזין"-- איז 
א לויבגעזאנג דער פרויען-מי, א הימן דער 
האָרעפּאשניצע. דער פערטער טייל--,פּכאַ- 
דים"--א קריטישער איבערבליק פון די 
רעשטלעך פון דער פארגאנגענהײַט, וועלכע 
שטערן דעם פולשטענדיקן אופשװוּנג פון די 
גײַסטיקע קרעפטן פונעם מענטשן און האמע- 
ווען אין לעצטן סאכאקל די אנטוויקלונג פון 
דער געזעלשאפט. 

דער פינאל פון דער סימפאַניע הייסט ,די 
קאריער". די לויטערע לירישע מוזיק דעקט 
אוף דעם זין פונעם באדינגלעכן נאָמען. דער 
לירישער העלד בלעטערט אוף אין זיקאָרן 
מוסטערן פון געזעלשאפטלעכער מעסירעסינע- 

די הילע פון דער זאמלונג ;נײַע ייִדישע לידער" 
מיט ד. שאָסטאקאָװויטשעס ארײַנפיר 


פעש אינעם לעבן פון אָנגעזעענע אין דער גע- 
שיכטע פּערזענלעכקײַטן. דאָס זײַנען מוסטערן, 
װאָס האָבן, אין בעסטן זין פון דעם באגריף, 
פארדינט, מע זאָל זיי נאָכפאָלגן. עס אִיז פא- 
ראן בא וועמען זיך צו לערנען לעטויוועס די 
אידעאלן פון הומאניזם, לעטויוועס דעם פאָר- 
שריט פון דער געזעלשאפט באם אױסקלײבן 
זיך א וועג אין לעבן --אזא איז, אזוי צו זאָגן, 
דער מוסערהאסקל פונעם דאָזיקן טייל, 

מיר האָבן דאָ געגעבן א מין קורצן קאָנס- 
פּעקט פונעם פּראָגראמאטישיטעמאטישן אינ- 
האלט פון דער 12-טער סימפאָניע. איר פילאָ- 
סאָפישער זין, איר קאָנצעפּציע איז די שטרע- 
בונג פון אלע פארנונפטיקע מענטשן צו שאַ- 
לעם און פרידלעכער מי, דער וילן ניט צו 
דערלאָזן נײַע טראגעדיעס, דער דראנג צו 
באפרײַען די מענטשהײַט פון די קייטן פון 
בארבארישקײַט און אומגערעכטיקײַט, 


עס איז אומעגלעך אין א קורצן ארטיקל 
ארומצוכאפּן אלע זײַטן פון שאָסטאקאַװיטשעס 
שאפן. נאָר אף איין כאראקטעריסטישן מאַ- 
מענט װילט זיך באזונדערס אָפּשטעלן, א ריי 
פאָרשער פון שאָסטאקאָװיטשעס מוזיקאלישן 
דענקען װײַזן אָן אף דער נאָענטקײַט צו דער 
ייִדישער פאָלקס-מוזיק פון אייניקע מוזיקאלע 
באפארבונגען, וועלכע דער קאָמפּאַזיטאָר האָט 
גענוצט. שװוער צו זאָגן, פונוואנען עס שטאמט 
די דאָזיקע נאָענטקײַט. אגעוו, איז אזא דער- 
שײַנונג אין דער קונסט, ווען דער אָדער יענער 
שעפער נוצט אויס אין זײַנע װערק כאראק- 

טעריסטישע עלעמענטן פון אן אנדער קולטור, 
בעדערעךיקלאל קיין נײַס ניט. פארקערט, דער 
אינטערעס צו שכיינעסדיקע אָדער אפילע טע- 
ריטאַריעל און כראָנאָלאָגיש דערװײַטערטע 
קולטורן לאָזט זיך מערקן אינעם שאפן פון 
פיל שרײַבער, מאָלער, מוזיקער. 


דעם רוסישן מאָלער ווערעשטשאגין האָט 
שטארק צוגעצויגן צו זיך די טעמאטיק פון 
מיטל-אזיע, נ. רעריך האָט ארויסגעוויזן א בא" 
זונדערע אופמערקזאמקײַט צו דער בודיסטי- 
שער קולטור. דעם פראנצויזישן מאָלער פּ. גאָ- 
גען זײַנען געוװוען צום הארצן אפריקאנישע 
מאָטיוון, זש. ביזע האָט אין זײַן בארימטער 
אָפּערע , קארמען" אויסגענוצט אַריגינעלע צי- 
גײַנערישע, שפּאנישע, קובינישע מעלאָדיִעס. 
מ. ראוועל האָט א באדײַטנדיקן טייל פון זײַן 
שאפן פארבונדן מיט דער שפּאנישער מוזיקא- 
לער קולטור (די קאָמישע אָפּערע ,די שפּא- 
נישע שאָ", דאָס סימפאַנישע װערק , באָלעראָ? 
און אנדערע). װאָס שײַעך דער רוסישער מו" 
זיק -- איז דאָ פּאַשעט אנטשטאנען א באזונ- 
דערער שעפערישער געביט, װאָס קען באדינג- 
לעך אָנגערופן װוערן ,דער רוסישער מיזרעך". 
עס איז אלגעמיין באקאנט דער פאקט, אז עס 
איז קימאט ניט געוען קיין איינציקער בא- 
װוּסטער רוסישער קאָמפּאָזיטאָר, װאָס זאָל גע- 
ווען בײַשטײן דעם ניסאַיען, אף דעם אָדער 


יענעם אויפן אָפּצושפּיגלען זײַן אייגענע פאָר- 


שטעלונג וועגן דעם מיזרעך. גענוג צו דערמאָ- 
נען דעם רײַכן אָריענטאלישן קאַלאָריט אין 
רימסקי-קאָרסאקאָווס , שעכערעזאדע", די מיז- 
רעךיטענץ אין טשײַקאָווסקיס באלעט , שטשעל- 
קונטשיק", די פּערסישע טענץ אין מוסאָרג- 
סקיס , כאָוואנשטשינע", די טעמפּעראמענטפן- 
לע טענץ אין גלינקאס ,רוסלאן און ליודמילע?, 
די פּאַלאָװעצער טענץ אין באָראָדינס ,דער 
פירשט איגאָר", באלאקירעווס פאָרטעפּיאנישע 
פּאָעמע , איסלאמיי". די דאָזיקע רעשימע קען 
מען פארלענגערן אָן א שיר, 


; אין דער סאָווצטישער צײַט, אין די ראמען 


פון אונדזער פילנאציאָנאלער מעלוכע, וואקסט 
נאָך מער דער אינטערעס צו דער קולטור פון 
די ברידערלעכע פעלקער, שטארקט זיך אלץ 
מער דער שעפערישער קאָנטאקט מיט זיי. דער 
מאָלער פּעטראַָװיװאָדקין, צום בײַשפּיל, בא- 
זוכט אין די ערשטע יאָרן פון דער סאָוועטנ- 
מאכט מיטל-אזיע, שאפט דאָרט א ריי אָריענ- 
טאלישע צייכענונגען און א ליטערארישן עס- 
קיז אונטערן נאָמען ,סאמארקאנדיע'". דער 
קאָמפּאָזיטאָר ס. באלאסאניאן איז געווען דער 
שעפער פון דער ערשטער טאדזשיקישער אָפּע- 
רע ,דער אופשטאנד פון װאָסע", און ער האָט / 
זײַן ‏ װײַטערדיקן שאפן פארבונדן מיט דעם 
פאָלקלאָר פון די מיזרעך-לענדער. ס. פּראָקאַ- 


פיעוו נוצט אויס אין זײַן צוייטן סטרונע- 
קווארטעט קאבארדינישע פאָלקס-מאָטיון, ד. 
שאָסטאקאָװיטש שאפט דעם ציקל ,פון דער 
ייִדישער פאָלקס-דיכטונג". 

א באזונדער אָרט האָט צװישן דער מיזרעך- 
טעמאטיק אין דער רוסישער קונסט פארנומען 
די ייִדישע און ציגײַנערישע טעמעס. ראכמא- 
נינאָוו שרײַבט זײַן אָפּערע ‏ אלעקאַ" לױט 
פּושקינס , ציגײַנער". בא פּושקינען איזן דאָ 
אויך א ליד ,אין ייִדישן הײַזל א לעמפּל"-- 
מער וי מיט א יאָר הונדערט שפּעטער שאפט 
שאָסטאקאָװיטש מוזיק צו דער דאָזיקער ליד, 
לערמאָנטאָוו זעצט פרײַ איבער צוויי ,ייִדישע 
מעלאָדיעס? פון בײַראָנס ציקל אונטער דעם 
זעלבן נאָמען. קופּרין שרײַבט זײַן ,גאמברי- 
נוס?, אין וועלכן ער דעקט אוף א ריי סאָציא- 
לע מאָמענטן אינעם ייִדישן לעבן. מוסאָרגסקי 
שאפט צוויי דערשיטערנדיקע לויט זייער טיפ- 
קײַט קאָנטראסט-געשטאלטן אין דער פאָרטע- 
פּיאנער מיניאטיור , צוויי ייַדן: א גוויר און א 
קאפּצן", וועלכע גייט ארײַן אינעם ציקל 
,בילדלעך פון דער אויסשטעלונג?" (לויט די 
בילדער פונעם מאָלער הארטמאן). אין א פרל- 
ערן פּעריאָד פון זײַן שאפן האָט מוסאָרגסקי 
אָנגעשריבן זײַן ,ייִדישע ליד" אף דעם טעקסט 
פונעם דיכטער ל. מעי אין דעם דראמאטישן 
מאָנאָלאָג ,דער קיניג שאול? אף בײַראָנס 
ווערטער. א. בלאָק אינטערעסירט זיך מיט ציי 
גײַנערישער טעמאטיק אין זײַן ציקל ,קאר- 
מען", און דער קאָמפּאָזיטאָר ס. פּראָקאָפיעו 
שרײַבט אין 1919, לויט דער באשטעלונג פו" 
נעם ייִדישן אינסטרומענטאלן אנסאמבל ,זימ" 
רא", די , אוּווערטיור אף ייִדישער טעמאטיק". 
אין 1924 קומט אוף דער וואריאנט פון דער 
דאָזיקער אוּווערטיור פאר א סימפאַנישן ארי 
קעסטער. עס איז, אגעוו, דער ערשטער פאל 
אין דער רוסישער מוזיק, ווען א קאָמפּאָזיטאָר 
נוצט אויס אַריגינעלע מאַָטיוון פון ייִדישע 
פאָלקס-לידער (אין דער ערשטער טעמע פון 
דער אוּווערטיור הערן זיך דײַטלעך די בא- 
קאנטע אינטאָנאציעס פון דער פּאָפּולערער 
פאָלקס-ליד , מעכוטאָנים גייען). 

שאָסטאקאָװיטש האָט זיך ניט באנוצט מיט 
פאָלקלאָר-אויסצוגן. מיר האָבן בא אים צו טאָן 
בלויז מיט א טאָנאלער נאָענטקײַט, דערבײ 
האָט ער אקצענטירט די כאראקטעריסטישע 
באזונזערקלײיטן פון זײַן מוזיקאלישן דענקען, 
וועלכע פאלן צונויף מיט די באזונדערקײַטן 
פון דער ייַדישער פאָלקס-ליד. דאָס האָט א 
שײַכעס אין דער ערשטער ריי צו דער נידע- 
ריקער ו|, צו די הויכע טן און וע שטופן פון 
זײַן מינאָרישער באפארבונג. ס'איז גוט בא- 
קאנט, אז מיט דער דאָזיקער באפארבונג, וועל- 
כע איז אים באזונדערס נאָענט, האַט ער זיך 


באנוצט א צײַט לאנג איידער ער האָט גע- 
שאפן דעם ,ייִדישן ציקל". אינעם ציקל גופע 
האָט ער זי באװוּסטזיניק אקצענטירט, דאָס 
הייסט --ער האָט זי באנוצט אלס מיטל באם 
שאפן רעאליסטישירעליעפע געשטאלטןן. נא- 
טירלעך איז דעריבער די טענדענץ צו אסאָציַיָרן 
מיט די לידער פון דעם ציקל ,פון דער יידי- 
שער פאָלקס-דיכטונג" כאראקטעריסטישע פאר 
זי אָדער ענלעכע צו זיי אינטאָנאציעס אין 
אנדערע שאָסטאקאָװיטשעס ווערק. גאנץ מעג- 
לעך, אז ניט שטענדיק טוען מיר עס מיט 
רעכט. אליין דער קאָמפּאָזיטאָר האָט די דאָזיי 
קע טעמעס ניט באצייכנט אלס ,ייִדישע". עס 
האנדלט זיך אין א באשטימטער אידענטיש- 
קײַט צװישן די אינטאַנאציעס. די נאָענטקײַט 


ד. שאָסטאקאָװיטש אף א שפּאציר 

דמיטרי שאָסטאקאָװיטש אין דער שטאָט גאָרקי אפן פעסטיוואל ,הײַנטצײַטיקע מוזיק", געװוידמעט 
זײַן שאפונג. 1964 


צו די טאָנאלקײַטן פון דער ייַדישער פאָלקס- 
מוזיק, וועלכע מיר טרעפן בא שאָסטאקאָװיטשן, 
װוי ביכלאל זײַן אינטערעס צו דער ייִדישער 
קולטור, זײַנען ניט צופעליק, װווי מיר האָבן 
עס אויבן געזען, ווען מיר האָבן אופגעדעקט 
די גנאָסעאָלאָגישע װאָרצלען פון דער דאָזיקער 
דערשײַנונג. מיר װעלן זיך דערלויבן ברענגען 
אייניקע בײַשפּילן, 

אין דער פּרעליודיע 115-11011 פונעם פּאָלי- 
פאָנישן ציקל ,24 פּרעליודיעס און פוגעס" 
טרעפן מיר, כוץ דער אױבנדערמאָנטער כא- 
ראקטעריסטישער באפארבונג, אזא ריטמיש- 
פאקטורישע סטרוקטור, װאָס דערנעענטערט די 
דאָזיקע מוזיקאלישע פּיעסע צו דער ייִדישער 
מוזיק. די היסטאָרישע דערפארונג באװײַזט, 
אז װי האסטיק די מוזיק-קונסט זאָל זיך ניט 
אנטוויקלען, איז אויב זי אין עכטע קונסט, 
רײַסט זי קיינמאָל ניט איבער אירע פארבינ- 
דונגען מיט איר שטאם, דאָס הייסט, מיט דער 
ריידיאינטאָנאציע (דעם אורקוואל פון געזאנג) 
און מיט דער באוועגונג (דעם אורקוואל פון 
טאנץ). די ליד און דער טאנץ זײַנען, ווען זי 
ווערן ברייט באטראכט, די אורקוואלן פון 
דער מוזיק. אין שאָסטאקאָװיטשעס מוזיק זײַי 
נען די דאָזיקע ביידע געזונטע מעקוירעס 
שטענדיק אָנוועזנד, נאטירלעך, אין א באריי 
כערטער און מאָדערניזירטער פאָרם. שאָסטא- 

קאָװיטש שרעקט זיך ניט אָפּ צו געבן, װוּ 
ס'איז אים נײיטיק, א בוילעטן טאנץייעסאָד 
(מע דארף, אגעוו, פארמאָגן היפּש דרײיסטקײַט, 
קעדיי צו געברויכן הײַנט-צױיטאָג אן איינפאכן 
דיאטאָנישן אקאָרד אָדער סטאם אן איינפאכן 
ריטם, מע זאָל ניט באשולדיקט וװוערן אין 
,אלטמאָדישקליט"). שאָסטאקאָװיטש טוט עס 
טאקע אין דער דערמאַנטער פּרעליודיע: מיר 
האָבן דאָ ‏ אן אױסגעשפּראָכענעם ריטמישן 
גרונט, װאָס דערטראַָגט די באוועגונג פון א 
האסטיקן ייִדישן טאנץ, און אין דער מעלאָדי- 
שער שטים לאָזן זיך הערן די שטופנװײַז 
אראָפּנידערנדיקע צוייקלאנגיקע רעפרענען, 
װאָס זײַנען, װי באװוּסט,. א כאראקטעריסטי- 
שער עלעמענט אין פיל ייַדִישֶׁע לידער (צום 
בײַשפּיל, אינעם פאָלקס-ליד ,דאָס פריילעכע 
שנײַדערל?). עס פארדינען אופמערקזאמקײַט 
די סטרוקטורישע איבערכאזערונגען פון מאָ- 
טיוון אָדער פראזעס --אן עלעמענט, װאָס אין 
אייגנטימלעך דער פאָלקס-ליד ביכלאל (ניט נאָר 
דער ייִדישער). 

ענלעכס דארף געזאָגט װערן וועגן דער מו- 
זיקאלישער טעמע פונעם ערשטן טייל פון דעם 
7יטן סטרונע-קווארטעט. אָבער באזונדערס 
זײַנען אין דעם פּראט כאראקטעריסטיש די 
מוזיקאלישע טעמעס אינעם פינאל פונעם טרלאָ 
פאר פידל, װיַאָלאָנטשעל און פּיאנאָ צום אָנ-י 


דענק פון אי. אי. סאָלערטינסקי, דעם קאָמפּאַ- 
זיטאָרס א נאָענטן פרײַנט (געשאפן אין 1945), 
דאָס דאָזיקע טריאָ פארמאָגט פיר טיילן און 
צייכנט זיך אויס מיט דער טיפקײַט פונעם איג- 
האלט, מיט שפּאָרזאמקײַט פון די קינסטלערי- 
שע מיטלען און מיט עמאָציאָנעלער אָנגע- 
פילטקײַט. דאָס איז א געניאלער העמשעך פון 
דער סעריע קלאװויר-טריאָס , צום אָנדענק פון 
א גרויסן קינסטלער", װאָס דעם אָנהייב פאר 
דעם האָט אוועקגעלייגט פּ. אי. טשײַקאָװסקי. 
דער אָנפאנג פונעם פינאל, װאָס קומט גלײַך 
נאָך דער אײַנגעהאלטענער, טיף-טרויעריקער 
טשאקאָנע (אינעם דריטן טייל), מאכט דעם 
אײַנדרוק פון עפּעס א פאנטאסטישן טאנץ. און 
ווירקלעך, די הויפּטיטעמע, דער רעפרען פון 
דעם דאָזיקן טייל, װאָס איז געבויט אף זיך 
איבערכאזערנדיקע מאָטיוון, אסאָצ;יַרט זיך מיט 
א ,ניטבאלעבטן" טאנץ. דער דאָזיקער טאנץ 
אנטוויקלט זיך לאנגזאם, זײַן טעמבראלע בא- 
פארבונג װערט װאָס װײַטער אלץ טונקעלער, 
אלץ גרויזאמער. פון אים וייעט מיט פראָס- 
טיקער קעלט. עס איז אן אייגנארטיקער ,מיי- 
סיםיטאנץ". די צוויי אנדערע טעמעס שידן 
זיך אונטער פון דער ערשטער מיט זײער 
שטארקער עמאָציַאָנעלער אָנגעלאָדנקײַט, ביי- 
דע אויסערסט עקספּרעסיווע טעמעס זײַנען 
לויטן גײַסט נאָענט צו דער ייִדישער מוזיק, 
כאראקטעריסטיש איז דער פאקט, װאָס דער 
קאָמפּאָזיטאָר האָט שפּעטער אויסגענוצט די 
צווייטע טעמע אין זײַן בארימטן אכטן סטרונע- 
קווארטעט , צום אָנדענק פון די קאָרבאַנעס 
פון פאשיזם און פונעם קריג". גאנץ מעגלעך, 
אז אזא מין טעמאטישע ,ארקע? איז ניט קיין 
צופעליקײַט. אינעם קווארטעט קלינגט די דאַ- 
זיקע טעמע אף אזויפיל אײַנדרוקספול, אז עס 
דאכט זיך -- ניט די אינסטרומענטן זינגען, נאָר 
די אין אוניסאָן קלינגענדיקע שטימען פון די 
פילצאָליקע דערמאָרדעטע און פארברענטע 
מענטשן. 

פון די אלע געבראכטע בײַשפּילן לאָזט זיך 

זען, אז דמיטרי שאָסטאקאַװיטש האָט אֹף 
פארשיידענע אויפאנים טראקטירט און אויסגע- 
נוצט באזונדערע עלעמענטן פון נאציאָנאלע 
מוזיקאלע באפארבונגען. עס דאכט זיך, אז עס 
איז שווער איבערצושאצן יענעם גרויסן צו- 
שטײַער, װאָס דער קאָמפּאַזיטאָר האָט ארײַנגע- 
טראָגן אין דער אנטוויקלונג פון דעם פאָלקס- 
מעלאָס, אינעם אופדעקן די שײנקײַט און די 
רײַכקײַט, וועלכע ס'פארבאָרגט אין זיך אויך 
די ייִדישע מוזיק, 

די דאָזיקע שעפע און פּראכט זײַנען, אדאנק 
דער שאפונג פונעם גרויסן קינסטלער, געװאָרן 
א פארמעגן, װאָס געהער צו אלע פעלקער. 
אליין דער פאקט, װאָס די ייִדישע פאָלקס- 
דיכטונג איז פאריײיביקט געװאָרן אין די ראמען 
פון פּראָפּעסיאָנעלער קלאסישער קונסט פון א 
וועלטיראנג, זאָגט איידעס װעגן שאָסטאקאַ- 
וויטשעס גרויסן בײַטראָג אין דער אנטוויקלונג 
פון דער ייִדישער קולטור. די באצלונג פונעם 
קאָמפּאָזיטאָר גופע צו דער ייִדישער נאצ;אַנא- 
לער מוזיקאלער קולטור-אנטוויקלונג אין פססר 
קאָן מען פארגלײַכן מיט דער אופמערקזאמ- 
קײַט, וועלכע מ. גאָרקי האָט געװוידמעט דער 
שאפונג פון שאָלעם-אלייכעמען און פון דער 
ייִדישער ליטעראטור ביכלאל. שאָסטאקאַ- 
וויטשעס האקדאָמע צו דער זאמלונג ;נײַע 
ייִדישע לידער", וועלכע איז ארויס אין 1970 
אין פארלאג , סאָװועטסקי קאָמפּאָזיטאָר?, אין 
דורכגעדרונגען מיט סימפּאטיע, זאָרג און 
גלויבן אין דער אנטוויקלונג פון דער ייִדישער 
לנר, 

די גאנצע פּראַגרעסיווע מענטשהײַט װעט 
שטענדיק דאנקבאר זײַן דעם גרויסן קאָמפּאַ- 
זיטאָר שאָסטאקאָװיטש פאר זײַן הומאניזם, 
פאר דער נעשאַמע-שײנקײַט, מיט וועלכער ער 
האָט אונדז אף שטענדיק באשאַנקען. טאקע 
אף שטענדיק, װײַל עכטע קונסט איז אומ- 
שטערבלעך. 


ינדיט-7הא-י ראסקין 


141 


ת88א08116) 
החוותס? 


9 וא 


56 ז 3 
+. 


:מפפואסה 8 


8 יסואווגאנקס608 א {צשעה סה אהאווה? 
6606 הסתס6זגסה!ח 63846ט6 !7 

.אחהס8360? המא .ק 6 א אהת סה .} 
(סאווסאנתססקח) 4848אסכן 43 ופמבת } 

טזססהסו 8 546ז0:66סזץ1! .8 ס םג סן ס .= 
.(806883ס) 

08 טם, פאבּאא/( .46 א ט ס ת 8 ה .0 
-(8068483כן) 601088 

;8808חקם0) / אכםמזהס! א/, אצאזס 
.11608 שא 

-0626// {ַמסכןואאתפתם . } בּאווזאטאתסץה 
-8438זכןס 600616846 286 סק48אעם 
.פז+סהטתסזתס2 הבהפוטקתסה א , 484 

סואזסת-70 4 .8 6 ק 8 ז ס 6 646 .= 
.64106188086448 .) .2 

.א א ח 6 א 6 ? .| .גאאזאקא תגאק/זהקסזית 
-סקץקזבקסזוות 8 פזססהטתגעזאסתתסז)ץ 
קהּץזקסחס? .הא אסטק"אסס6פאת , 
-גזהּסז ס'זס!וזסאסן8סס 

-868ץ8) !ותסתסש/ .ק 6 זס ץ!ט .0 

-84כןזס) 806ז1643866 .7 ס 8 ס ק ס 8 .= 
-188זסטתסזז86ססקה אואקסזס וט 

אאאפתהץזססחת 10886! .8 6 2 66 סת .8 
אסז60ת6846 68סאחסאץען תסהזס 8 
.88-11168248סאוטזת8.) א 

-ושואסחססם .פזס83ז 4 ופתהּהקעץאג אגזסטת 
-8אק6ז8|// .8306 .48וסןא .4842 
-60 /680626480 008אסאסת תתה ומפת 
.ומכ ץזפֿקסזשת /0680ז86 

-/686 ס 066629ם 4 א 8 סא ט ת 8 2) .3 
-239146 ואסאס 


